
TLIET POEŻIJI TA' BUTTIGIEG 

Tama 

Mill-kamra tiegħi 
ġewwa l-isptar 
jien frixt fil-veranda 
li tagħti 
għal triq il-ġnien. 
Xi ġmiel ta' turf melliesi, 
l-isbaħ tapit; 
in-nida tiddi 
fil-mogħdijiet 

bid-dawl tax-xemx bikrija 
moħbija taħt is-saħab. 

U f'nofs it-turf 
hemm siġra kbira 
bil-weraq illi nixef 
biċċa mdendel mill-friegħi 
u biċċa mifrux taħtha. 

Jien ukoll bħas-siġra 
bil-weraq li qed jinxef; 
'mma fir-rebbiegħa 
li ġejja 
il-weraq li minni jaqa', 
mhux bħal dak tas-siġra, 
jerġa' jħaddar bil-friegħi, 
iżda jibqa' 
niexef għal dejjem, 
il-friegħi tiegħi 
jibqgħu fil-għera! 

'Mma l-ebda niket 
ma għandi f'qalbi: 
jien żgur li s-siġra tiegħi 
terġa' tħaddar u twarrad 
fl-eternita. 

